

Özüm Şirməmməd müəllim!

80 illik ömür yolunun 50 ildən çoxunu bir yerdə çiyin-çiyinə keçdik. Ömür yollarımızın 50 ildən çoxunu, necə oldu ki, fasiləsiz, zədəsiz, bərabər keçə bildik? Bunun sirri ondadır ki, bizim ömür yolumuz adət ömür yolu deyildi. Bu, əqidə, əməl yolu idi. Bizim ömür yollarımızda birliyimiz də fikir, düşüncə və əqidə birliyi idi.

Öziz dostum. Sən vətənpərvərlik, düzgünlük, haqqsevərlik, gözütöxlük kimi bir çox mənəvi xüsusiyyətlərlə mənə həmişə XIX əsrin sonu, XX əsrin əvvəllərində yaşamış böyük əqidəli ziyalılarımızı xatırlatmısan. H Zər-dabi milli mətbuatımızın təməl daşını qoydusa, sən bu böyük işin davamçısı kimi bir neçə jurnalist nəslinin müəllimi olmusan.

Öziz qardaşım, məndən "Şirməmməd kimdir?" - deyə soruşsalar, mən 2 misra ilə belə cavab verərdim:

Şirməmməd - əqləq, haqqın öz səsi  
Ləyaqət, dəyanət müəssəməsi!

**BƏXTİYAR VAHABZADƏ**  
xalq şairi, akademik

+++

Özüm Şirməmməd!

Sənin şəxsinde, hərəkət və əməllərində öz istək və arzusunun təməllərini görürəm. Axı indiki şəraitdə bu cür bütöv və saf xarakterə malik olmaq Suvorovun Alp dağlarını yarmasından heç də asan deyildir. Mənə elə gəlir ki, bu cür xarakterə sahib olmaq böyük qəhrəmanlıqdır, xüsusi istedad əlamətidir, insanlığın nəcib arzularına çatması üçün uzaq-uzaq məsafəni xeyli ixtisara salmaqdır. Burada Çernişevskinin Raxmetovu yadına düşür. Böyük müfəkkir yazır ki, Raxmetov kimi adamların yolu şəxsi sevinclər üçün kəsib olsa da, şəərəlidir: "Bəli, onlar pis adam deyillər. Onlar əzizdir, lakin bütün insanların həyatını çıxardığı onlardır. Onlarsız bu həyat çürüyürdü, tənşüyürdü. Onlar əzizdir, lakin onlar bütün insanlara nəfəs verirlər, onlarsız insanlar boğulardılar. Namuslu və xeyirxah insanlar kütləsi böyükdür, Raxmetov kimi adamlar isə azdır. Lakin namuslu və xeyirxah insanların arasında onlar çayın ətri, gözəl şərabın atəsidir. Kütlənin qüvvəsi və gözəlliyi onlardır. Onlar ən yaxşı insanların yaxşıdır, mühərriklərin mühərriki, dünyanın canının canı, cəvəhərinin cəvəhəridir". Mən heç mübaligə etmədən, qəlbiyə heç bir qara hiss yaxın qoymadan sən, Şirməmməd Hüseynovu da tərdəddüzsüz, bu cür adamlardan, müasir raxmetovlardan biri sayıram. Madam ki, belədir, onda yalançılığa, riyakarlığa, dələduzluğa, çirkəbə, iftına, ikünlüluyə, yaltaqlığa, qarşı mübarizədə məni də özünə çiyin-çiyinə gör. Arzu edirəm ki, bu şəərəli işdə sevinə və xoşbəxtlik, nəşə və müvəffəqiyyət daimi yol yoldaşın olsun!

**QULU XƏLİLOV**  
yazıçı-publisist,  
filologiya elmləri doktoru, professor

+++


Şirməmməd Hüseynov "Müstəqilliyin çətin yolu: Biz hara gedirik?" adlı kitabında həqiqətpərvərliyi, demokratiyanı, düzlük və əsarəti, vətəna, xalqa məhəbbəti ilə birlikdə həqiqi təhsil görmüş müəllimlərdən ziyalılardan əziz etdiyini bildirir. 1954-cü ildə Moskva universitetində aspirantura təhsilini başa vurub namizədlik dissertasiyasını müdafiə etdiyi və Bakı Dövlət Universitetinin jurnalistika şöbəsində fəaliyyətə başladığı gündən indiyə kimi öz tələbələrində dərin milli-demokratik təsirini qeyd etmək yerinə düşürdü.

O, son illərdə xüsusilə gərgin işləyir. Universitetdə pedaqoji işlə yanaşı, qəzet-jurnallarda beynəlxalq həyatın, milli hərəkatın, milli müstəqillik və dövlətçiliyin, klassik demokratik publisistika ənənələrinin problemləri ilə əlaqədar çıxış edir, böyük öndərimiz Məhəmməd Əmin Rəsulzadənin çoxəhdlik əsərlərinin tərtibi və nəşri ilə məşğul olur. Şirməmməd müəllim elmdə, siyasətdə havayı güllə atanlardan deyildir. O zaman söz silahına sarılır ki, ürəyində deməmək mümkün olmayan sözü, zirehi dəli keçən gülləsi hədəfi sərəst seçir. Haqqında söz gedən kitab da hər şeydən əvvəl vətəndaş, alim-pedaqoq və publisistin uzun illər elmi-siyasi axtarıqlarının, müxtəlif, rəngarəng formalı, üsullu demokratik mübarizəsinin, milli xalq hərəkatında fəal iştirakının yekunları kimi ortaya çıxması və böyük rəy doğurmuşdur.

Bu kitab hansı janrdadır: sonadlı siyasi roman və ya povestdir? Dərslik, yoxsa monoqrafıyadır? Bəlkə ayırtılmaqda bunların heç biri deyildir, hamısının bəzə sintezi dir, desək səhv etmərik. Buna görə də oxucunun əqlinə və hissəsinə hakim kəsdir, onu düşünməyə, təkrar düşünməyə vadar edir. Müəllimin seçdiyi forma orijinal olduqca qədər də cəlbəedici. Böyük fikir və ideyaların, ağıllı mülahizə və mübahisələrin hərtərəfli və əhatəli ifadəsi üçün geniş imkan yaradır.

**FAMİL MEHİDİ**  
şair-publisist,  
filologiya elmləri doktoru, professor

# Azərbaycan ziyalıları



**BƏXTİYAR VAHABZADƏYƏ**  
Öziz müəllim!

Qəzet vasitəsilə Sizin məktubunuzu, uzaqqörən şeirlərinizi və Şirməmməd müəllimin ürəkdən gələn şərhini alıb oxuyanda çox sevindim. Bütün bunlar mənə 87-ci ilin noyabrındakı görüşümü xatırladı:

"Bir anın içində uçub  
məhv olur,  
Yüz illik, min illik  
imperiyalar"

Bu misraların dəfələrlə təkrar oxudum. Qazaxıstan gənclərinin 1986-cı ildəki məzi etibarilə SSRİ-də ilk demokratik aksiya olan dekabr etirazlarının əhəmiyyətini Sovet İttifaqında heç bir şair belə ucadan və aydınlıqla deməmişdi.

Bu yaxınlarda Sizi və Bakıdakı başqa dostlarımı görməkdən çox məmnun qaldım. Heydər Əliyevlə görüş mənə xoş ovqat yaratdı. Allah onu salamat eləsin. Onunla görüşdən sonra Azərbaycanın çətinliklərin öhdəsindən gələcəyinə mənə dərin inam yarandı.

Bir daha Sizi, yaxınlarınızı, Şirməmməd müəllimi bərk-bərk bağrıma basıram.

**OLJAS SÜLEYMƏNOV**  
Qazaxıstanın xalq şairi

+++

Ögər məndən xəbər alsaydılar ki, son əsrin ən yüksək bəşəri və milli şüurlu, vicdanlı Azərbaycan jurnalisti kimdir, bir an belə düşünmədən Şirməmməd müəllimin adını çəkərdim.

Əsrimizin jurnalistikası əsasən siyasətin qarçısı və nöqərləri səviyyəsinə "yüksəldilmişdir". Bir-birini gah təsdiqləyən, gah inkar edən böyük və kiçik, uzun və qısa ömürlü jurnalistlərimiz olmuşlar və vardırılar. Amma Şirməmməd müəllim kimilərini tapmaq çox çətindir.

**NURƏDDİN RZAYEV**  
təb elmləri doktoru, professor

+++

Yaxşı müəllim millətin xoşbəxt gələcəyi deməkdir. Şamil müəllimin seçdiyi və bu kitabı ilə yenidən tarixə saldığı şəxsiyyətə hamısı tarixə düşəsi adamlardır. Onlar böyük alim, pedaqoq və qayğıkeç insanlardır. Qalanları da həmçinin. Bunlardan professor Pənah Hüseynov, Öziz Cəfərzadə, Şirməmməd Hüseynov, Güllü Hüseyn Hüseynoğlu mənim hörmət etdiyim adamlardır.

(Ş. Qurbanovun "Müəllimlər" kitabına yazılmış giriş məqaləsindən)

**MİSİR MƏRDANOV**  
AMEA-nın müxbir üzvü

+++

Şirməmməd müəllim elm fədaşidir. Xüsusən milli məfkurəmizin-azərbaycançılığın banisi, milli istiqlalımızın "böyük mürsidi" Məhəmməd Əmin Rəsulzadənin irsini öyrənib təbliğ edilməsində Şirməmməd müəllim misilsiz xidmət göstərir.

Türk tarixi tarixlərin ən az tədqiq olunmuşu, ən az öyrənilib yazılmışdır. Bu xüsusda biz azərbaycanlılar hamımız çox işlənməyə ehtiyacındayız" (M. Ə. Rəsulzadə). Sənədlər və digər tarixi mənbələr tarixin tədqiqinin təməli təşkil edir.

M. Ə. Rəsulzadənin əsərləri milli tariximizin bütöv bir dövrünü öyrənmək üçün qiymətli mənbədir, etibarlı bələdçidir.

**TOFIQ KÖÇƏRLİ**  
tarix elmləri doktoru, akademik

"Sənin hər gəlişini bayrama çevirirdik, oktyabr!"... Onda biz uşaq idik, gənc idik, bəs böyüklərimiz? Yeni zamanın tarixini yazan jurnalist müəllimlərimiz də bildirdilər ki, bu bayram tamaşasında öz kollektivimizə, hüquqsuzluğumuza, əsarətdə olmağımıza hürrey deyib əl çalırıq? Bu gün yaradıcılığımıza və şəxsiyyətimizə hörmət etdiyimiz ziyalılar o vaxt bizə partiyalı mətbuatdan dərs deyirdilər. Yeganə bir inqilabçı müəllimimiz vardı ki, o zaman adı ancaq universitetlə bağlı adamlara və yəqin ki, DTK əməkdaşlarına məlum idi - İndi ən yaxşı şərhçilər sırasında tanınan Şirməmməd Hüseynov. Beş illik tələbəlik dövründə təkcə o bizi inqilab, ədalətə, müstəqilliyə səsləyirdi. Təkcə o, düzə düz, əyriyə-əyri deyirdi. O, bütün inqilabi dəyişiklikləri irəlilədən görürdü və öz inamını, öz arzularını qətrə-qətrə bizə də yeridirdi. Bax beləcə gözümüz açılırdı onda...

**AFAQ MƏSUD**  
Xalq yazıçısı

+++

Şirməmməd Hüseynovla keçən əsrin altmışıncı illərin əvvəlində Azərbaycan radiosunun "Sən xəbərlər" redaksiyasında çalışdığım zaman tanış olmuşam və o zaman bu günə kimi onu vətənpərvər və prinsiplial, istedadlı və orijinal jurnalist, alim və müəllim kimi tanıyıram.

O vaxt biz radioya nə isə bir yenilik, bir nəfəs gətirmək fikrinə düşmüşdük və heç kəsdən icazə almadan xəbərlərin içində beynəlxalq mövzuda şərhlər vermək qərarına gəldik. Bu sahədə müstəqilliyə isə yox idi. Şirməmməd müəllimin "Sən xəbərlər"də çalışan tələbələrini məsləhətə bu işə onu dəvət etdik və yarılmadıq.

O zamanlar belə işə başlamaq asan məsələ deyildi. Çünki beynəlxalq mövzu Moskvanın monopoliyasında idi. Biz isə təhlükəli bir işə girişmişdik. Nəticəsi pis olmadı. Şirməmməd müəllimin fəal iştirakı ilə "Dünya həftə ərzində" daimi proqram efirə gəlməyə başladı və bu sahədə fəaliyyətimiz genişləndi. Şirməmməd müəllim daimi əməkdaşımız oldu və onun beynəlxalq mövzuda şərhləri və xülasələri tez bir vaxtda radiodənlayicilərin rəğbətini qazandı.

Şirməmməd Hüseynovun bir jurnalist və bir tədqiqatçı kimi ən böyük xidməti Azərbaycan Xalq Cümhuriyyətinin tarixini araşdırmasında görürəm. O heç bir yardım almırdı bu Cümhuriyyətin banisi M. Ə. Rəsulzadənin irsini böyük çətinliklərlə axtarıb tapmış və onun əsərlərini çap etməyə başlamışdır.

Bu, əvəzəlməz fədakarlıqdır.

**HACI HACIYEV**  
Azərbaycan Jurnalistlər Birliyinin sabiq sədri

+++

Bəzən düşünürəm ki, mən də dəfələrlə Şirməmməd Hüseynov məktəbinin müdavimləri ilə bir sırada ayılışib onun şirin ləhcəli düzümü-ü-biçimli, həm də əsarətli müəllimlərini, valideyn nəsihətlərinə bənzər söhbətlərini dinləmişəm. Bütün bunlar romantik təxəyyülün təsvirləri olsa da, müasir jurnalistikamızda Şirməmməd Hüseynov məktəbinin mövcudluğunu kimsə də bilməz. Bu məktəbin sonadək müdavimi olmaq, necə deyirlər, hər jurnalistin işi deyil. Dərs yükü də ağır, əməl yükü də. Bunu mən demirəm, dünənki və bugünkü tələbələr etiraf edir. Elə mənim özüm də onun fikir dünyasından nələrsə əz etməkdə həmişə maraqlıyam. Çünki bu böyük insanı tutduğu yoldan döndərmək, tapındığı əqidədən sapdırmaq mümkün olmayıb, onun inancı da, nifrəti də, məhəbbəti də sonadəkdir.

**ƏFLATUN AMAŞOV**  
Mətbuat Şurasının sədri

+++

BDU-nun jurnalistika fakültəsi bəlkə də yeganə yerdir ki, heç bir müəllim heç bir tələbə qarşısında gözükəli deyil. Bunu məzunlar da təsdiq edə bilər, bugünkü tələbələr də. Və bu həlalətli ənənəsinin müəllifi məhz uzun illər fakültədə müxtəlif rəhbər vəzifələrdə işləmiş professor Şirməmməd Hüseynovdur.

Bu gün jurnalistika fakültəsinin müəllimləri ağır iqtisadi durum qarşısında ayılmamək, sınımaq üçün öz əsas iş yerləri ilə yanaşı, ya bir neçə özal universitetdə də dərs deyir, ya da müxtəlif informasiya vasitələrində çalışaraq başlarını əvvəlki kimi yenə də dik tuturlar. Buna görə də harada işləmələrindən asılı olmayaraq fakültə məzunları öz müəllimlərinə həlalətli nümunəsi kimi baxır, həmişə onların yolunu saxlayırlar. Və bütün bunlar Şirməmməd müəllimin böyük xidməti kimi qiymətləndirilməlidir.

**NƏSİR ƏHMƏDLİ**  
filologiya elmləri doktoru, professor



# Şirməmməd Hüseynov haqqında

\*\*\*

BDU-nun keçmiş Kommunist küçəsində yerləşən korpusunda jurnalistika fakültəsində təhsil aldığı vaxtlar yadımda qalan çoxlu hadisələr var. Amma ən yaddaqalanı professor Şirməmməd Hüseynovun bizim qrupa dörd qoşa saat dediyi mühazirələridi ki, elə o mühazirələrə qulaq asa-asa haçansa Şirməmməd müəllim haqqında mütləq yazacağımı qət etmişdim. Və həmin o yazının adını da dəqiqləşdirmişdim: "Dörd qoşa saat".

Hələ məşhur yenidənqurmanın başlanğıcında dörd qoşa saat "Burjua jurnalistikası"nın mahiyyətini anladan Şirməmməd müəllim həm də bir az ezop diliylə, bir az səturalı sözlərlə, bir az mimikayla sovet mətbuatıyla burjua mətbuatı arasındakı fərqi biza çox aydınca başa salmışdı. Və bu sətirlərin müəllifinin dünyagörüşündə ilk dəyişik çalarlar, demokratik cüvərlər də, deyəsən, elə o vaxt oyanmağa başlamışdı.

**RƏŞAD MƏCİD**

"525-ci qəzet" in baş redaktoru

\*\*\*

O-nun haqqında mən ancaq belə yazı bilərəm. "O" hərfindən sonra mütləq defis qoymaqla. Çünki O-ndan başlanan hər şey, O-nunla bitən hər şey Şirməmməd müəllimə aid olsa da həm də O-ndan bir defis qədər aralıq qətdir.

İdeallaşdırıram? Ola bilər

İfrata varıram? Ola bilər!

Müqəddəsəşdirirəm? Ola bilər.

Ona görə ki, O İdealdır. İfratdır, Müqəddəsdür.

Şirməmməd Hüseynov məndən ötrü təpədən dırnağa Dövlətə, Cümhuriyyətə, Respublikaya oxşayan insandır.

**MİRŞAHİN AĞAYEV**

Real Təhlil İnformasiya Mərkəzinin direktoru

\*\*\*

Nə gizlədim, çox olub, ən müxtəlif məclislərdə Onun haqqında söhbət düşəndə, ya da təsadüfən televiziya ekranında görəndə ətrafımdakılara xüsusi ədə ilə, qürurlənə-qürurlənə "Şirməmməd müəllim mənə dərslər deyib" - deməyim. Aydındır ki, bu hərəkətin məğzində bir özümü öymək duyğusu gizləni bəmişə. Yəni mən elə-belə adam deyiləm, baxın görün kimdən dərslər almışam! Və bu davranışı müxtəlif illərdə jurnalistika fakültəsində oxumuş, Şirməmməd müəllimədən dərslər almış başqa çox adamdan da, həm də dəfələrlə görmüşəm.

**YUSUF RZAYEV**

əməkdar jurnalist

\*\*\*

Həmri onu "ustad" adlandırır. Onu "canlı tarix", "yeriyən əfsanə", "dövrümüzün Zərdabisi", "bizim Şirməmməd müəllim" deyə çağırırlar da az deyil. Çünki o, indi də Əbdürrəhim bəy Haqverdiyev, Üzeyir bəy Hacıbəyli, Abdulla Şaiq kimi klassik müəllimlərin fəaliyyətini bütün ruhu ilə bir məktəb olaraq yaşatmaqdadır. Bu mənada müasir jurnalistikamızda Şirməmməd Hüseynov məktəbinin mövcudluğunu kimsə inkar edə bilməz. Bu məktəbin müdavimi olmaq da hər jurnalistin gücü çatması bir iş deyil. Çünki bu məktəbin dərslər yükü də ağırdır, əməl yükü də!

**BƏXTİYAR QARACA**

jurnalist-tədqiqatçı

\*\*\*

Mənim üçün Şirməmməd müəllim böyük alim, böyük müəllim və böyük vətəndaş idi. Həmişə ustadı-özəm deyə müraciət edirdim. Rəsulzadə irsinin millətin ruhuna hopmasında müstəsna xidməti oldu ustadı-özəmin. Allah ona uzun ömür verdi və hələ heç kim Allahın verdiyi uzun ömürdən Şirməmməd müəllim kimi millət üçün, xalq üçün, milli yaddaş üçün belə səmərəli istifadə etməmişdi. İşiq axtarışında idi. Axtardığı işiq Rəsulzadədə tapmışdı. Məmməd Əmin sevdalısı idi. Zərrə-zərrə böyük qurucunun irsini toplamaqla özü də millətin zərrəsinə çevrildi.

**RAMİZ ABUTALIBOV**

ictimai xadim

\*\*\*

Azərbaycanda ali jurnalistika təhsili inkişafının 50 illik bir dövrü professor Şirməmməd Hüseynovun adı və məhsuldar elmi-pedaqoji fəaliyyəti ilə bağlıdır. Bu dövrün yetirmələri olan Bakı Dövlət Universitetinin 3 minə qədər jurnalist diplomlu məzununu Şirməmməd müəllimi öz ustadı bilməmiş və yeni gələn jurnalist tələbə nəsli də belə bir ustaddan dərslər almaları ilə fəxr edirlər.

Şirməmməd müəllim, bizlərə keçdiyiniz vətəndaşlıq, milli təəssübkeşlik, mənəvi-əxlaqı saflıq, jurnalistikamıza, mətbuat tariximizə dərin etiram və məhəbbət dərslərinə öyrənməyə çox sağ olun.

**YALÇIN ƏLİZADƏ**

əməkdar jurnalist, professor

\*\*\*

Şirməmməd Hüseynov, əlbəttə, hər kəsdən öncə universitet müəllimidir. Universitet sözünün dövlətə, millətə, xalqa bağlılığını lap cavan çağlarından diqqətdə saxlayan bu müəllim ömrünün bütün şüurlu dövrünü tələbələrini, deməli, gənc nəsli Azərbaycan və Azərbaycançılıq, milli təəssübkeşlik, vətəndaşlıq ləyaqəti, azad fikirlilik, yaradıcılıqda dəqiqlik, obyektivlik, vicdanlılıq keyfiyyəti ilə böyüməsinə xüsusi tələbkarlıqla yanaşmış, təkcə işlədiyi kollektivin-Bakı Dövlət Universitetinin deyil, bütövlükdə Azərbaycan ictimaiyyətinin hörmətini qazanmışdır.

**ABEL MƏHƏRRƏMOV**

akademik

\*\*\*

Mən Şirməmməd müəllimin universitet qəzetinə redaktor olduğu illərinin də, filologiya fakültəsində müxtəlif rəhbər vəzifələrdə olduğu çağlarının da, Jurnalistika fakültəsinin dekani kimi fəaliyyətinin də, uzun müddət bu fakültədəki ciddi bir kafedranın müdiri vəzifəsində işlədiyinin də, universitetə qəbul imtahanları kimi son dərəcə məsuliyyətli bir prosese rəhbərlik etdiyinin də canlı şahidi olmuşam. Bu vəzifələrin hamısında Şirməmməd müəllim özünün elmi qabiliyyəti, pedaqoji bacarığı, ən ümdəsi isə bəzən zamanla, şəraitə sığmayan təmiz bir dünyası, mənəviyyəti ilə hər kəsə nümunə olmuşdur. Mən onun təmiz dünyasını xüsusi vurğulamaq istəyirəm. O təmiz dünya onun nəfsinə sahiblik etməsi ilə, məşğul olduğu mətbuat tarixi sahəsinə namuslu alim münasibəti ilə, böyüdü, peşəkarlıq öyrədib yola saldığı minlərlə tələbəsinə aşıladığı vətəndaşlıq keyfiyyəti ilə və ümumiyyətlə, bu həyata, bu dünyaya təmənnsiz xidməti ilə ölçülür. Şirməmməd müəllim seçdiyi ixtisasın - jurnalistikanın müəllimi və tədqiqatçısı ixtisasının şərafətini şəərəflə qoruyan bir mütəxəssisdür. O, ömrünü həsr etdiyi müəllimlik peşəsində heç vaxt - heç vaxt müəllimlik şəərəfinə xələl gətirən nöqsana yol verməyib. Heç kim inciməyə deyərdim ki, bu gün işlədiyi jurnalistika fakültəsinin təmiz dünyası da birbaşa onun təmizliyə, təmənnsizliyə bağlı xarakteri ilə formalaşmış.

**VASİM MƏMMƏDƏLİYEV**

akademik

\*\*\*

Azərbaycan mətbuat tarixinin tədqiqi sahəsində mühüm xidmətləri olan qocaman jurnalist, professor Şirməmməd Hüseynov Üzeyir bəyin məqalələrini toplayıb iki cildə nəşr üçün hazırlamışdır. 115 məqalədən ibarət birinci cild 2009-cu ildə, vaxtilə zədələndiyi üçün tam mətni bərpa olunmuş məqalələr isə ikinci cild kimi 2010-cu ildə "Elm" nəşriyyatı tərəfindən nəfis şəkildə buraxılmışdır.

**BƏKİR NƏBİYEV**

akademik

\*\*\*

Şirməmməd müəllimə mən ilk növbədə jurnalistikamızın patriarxı kimi, bu çətin və şəərəfli peşənin neçə-neçə dəyərləli nümayəndəsini yetişdirdiyi üçün minnətdaram. ... Şirməmməd Hüseynov əsl vətənpərvərdir və vətənpərvərliyi sözdə yox, əməli işdə meydana çıxır. Elmi fəaliyyətinin mühüm sahəsi böyük Məmməd Əmin Rəsulzadənin irsini nəşrə hazırlaması, "525-ci qəzet" in səhifələrində, ayrıca kitablar kimi yeni nəşrlərə çatdırmasıdır.

**ANAR**

xalq yazıçısı

\*\*\*

Bəli, mən o fikirdəyəm ki, hər bir yazıçı, alim ictimai-siyasi müstəvidə epizodik missiyasını dərk etməlidir. Məsələn, Şirməmməd Hüseynov kimi. O, Azərbaycan ziyalıları üçün ciddi bir örnəkdir. Öz epizodik rolunu gözəl bilir. Heç vaxt pisləyə xidmət etmir. Arada bir çıxıb anladığı həqiqətləri deyir və çəkilib yenidən peşəkar fəaliyyətini davam etdirir. Və bütöv Azərbaycan intelligensiyasını, mədəniyyət daşıyıcısını bu tendensiyaya gətirmək lazımdır.

**FAZİL MUSTAFA**

fəlsəfə doktoru, millət vəkili